



سنٹرل یورپ میں ایک جنگل موسم بہار اور موسم خزاں میں اپنی خوبصورتی کی وجہ سے مشہور ہے۔ پگڈنڈیاں، ہائیکل کے راستے اور گھوڑوں کے گزرنے سے زمین پر بنانے والے ٹیڑھے میڑھے راستے گھنے درختوں کے درمیان میں سے، جن کے پتے آپس میں اس طرح ملے ہوئے ہیں کہ سورج کی روشنی بھی مشکل سے اُن میں سے گزرتی ہے۔ ہمیں اُن کا جاہ و جلال نظر آتا ہے لیکن اگر ہم بھوکے ہوں تو ان کی خوبصورتی ہماری ضرورت نہیں پوری کر سکتی ہے۔ اس کی بجائے ہم پھلوں کے باغ میں جانے کو ترجیح دیں گے جہاں ہماری بھوک مٹ سکتی ہے۔

زبورہ ۳: میں خدا کے تابع رہنے والے کا موازنہ اُس درخت کے ساتھ کیا جاتا ہے جو ندی کے کنارے لگایا گیا ہے اور وہ مناسب وقت پر پھل لاتا ہے مسیح نے کلیسیاء کو دنیا میں ضرورتیں پوری کرنے کے لئے مقرر کیا ہے۔ تاکہ صرف اس کی عظمت کی تعریف ہو سکے۔ یہ اُس درخت کی مانند ہے جو مضبوطی سے کھڑا ہے اور جس کی جڑیں زندگی کے پانی تک گہری ہیں۔ جس کی شاخیں نشوونما پاتی ہیں اور پھل لاتی ہیں۔



اس سبق میں ہم مطالعہ کریں گے.....

جزیں مضبوط ہو جاتی ہیں۔

شاخیں پھیلتی ہیں۔

کلیاں پھل بنتی ہیں۔

یہ سبق آپ کی مدد کرے گا.....

☆ مقامی کلیسیاء میں رکنیت کی اہمیت جاننے میں۔

☆ یہ سمجھنے میں کہ ایک کلیسیاء کیسے اپنی مدد کرتی ہے۔

☆ کلیسیاء کے بنیادی انتظام کی وضاحت کرنے میں۔

جزیں مضبوط ہو جاتی ہیں

مقصد نمبر ۱: ایسے بیانات کی شناخت کرنا جو کلیسیائی رکنیت کے لئے ذمہ داروں اور

ضروریات کی نشاندہی کرتے ہیں۔

تین تھیس اور مریم شادی کے بعد سیر و تفریح کے دورے سے واپس آ کر کلیسیائی رکنیت کے لئے ایک کلاس میں گئے۔ دوسرے دن کی کلاس میں مریم نے پوچھا کیا میں یہاں کی رکن نہیں بن گئی تھی جب میں تبدیل ہوئی تھی۔ اُستاد نے وضاحت کی ”جب آپ نے نجات پائی تو آپ مسیح کے بدن کی رکن بن گئی لیکن آپ نے رکنیت کے لئے مقامی کلیسیاء کا انتخاب کرنا ہے۔ اس کے لئے کچھ شرائط ہیں جیسے کہ ”پانی کا ہتسمہ اور کلیسیاء کے بنیادی عقائد و عوامل“۔

”کیا آپ کلیسیائی رکنیت کے اصل مقصد کی وضاحت کریں گے، تین تھیس نے کہا۔

ہاں اُستاد نے بات جاری رکھتے ہوئے کہا کہ یہ اس طرح ہے کہ ”کلیسیاء کا رکن ایک بنیاد کی طرح ہے جس پر عمارت کھڑی کی جاتی ہے۔ اور اس سے کلیسیاء میں مختلف خدمات (Ministries) کو جاری رکھنا اور معاشرے میں اُن کو مضبوطی سے قائم رکھنا ممکن ہو جاتا ہے“۔

ارکان بنیاد بناتے ہیں

شاید آپ پریشان ہوں کہ مسیح کے کارکن ہوتے ہوئے مجھے مقامی کلیسیاء کا کیوں رکن بننا ہوگا۔ حقیقی کلیسیاء مسیح کا بدن، ہر جگہ اُن تمام لوگوں سے مل کر بنتی ہے جن کا صلیب پر کفارہ دیا گیا ہے۔ (۱-کرنٹیوں ۱۰:۱) ”یہ روحانی زندگی ہی نایدینی کلیسیاء کہلاتی ہے۔ جس کی دیدنی شکل گی زمین پر ضرورت ہے تاکہ لوگ اُس کو دیکھ سکیں اور اس سے منسلک ہو سکیں۔

دیدنی کلیسیاء مقامی لوگوں سے مل کر بنتی ہے جو ایک بدن کی شکل اختیار کر سکیں ہر کلیسیاء کا سر مسیح ہونا چاہئے جو اُس تمام بدن کا حصہ ہو۔ اور اُس کو اس طرح کام کرنا ہے جس سے اُس کی ضرورت پوری ہو سکے۔ انتظام کے طریقے فرق ہو سکتے ہیں اور اس طرح مختلف

(اکائیاں) بنتی رہتی ہیں۔ اس فرق کی بنیاد اکثر اوقات ترجیحات کے طریقوں پر ہوتی ہے کہ بنیادی طور پر کون سا کام اُن کیلئے فائدہ مند ہوتا ہے۔ ضروری یہ ہے کہ تعلیمات خالصتاً بائبل ہی ہوں اور مضبوط بنیاد مہیا کریں تاکہ کلیسیاء کام کرتی رہے۔

کلیسیاء کی ایک رضا کارانہ انجمن ہونی چاہئے کسی کو بھی کلیسیاء میں آنے کیلئے، کلیسیاء میں کام کرنے کے لئے یا مدد کرنے کے لئے مجبور نہیں کرنا چاہئے۔ اُس کے ارکان خداوند سے محبت کرتے ہیں اور خوشی سے اُس کی خدمت کرتے ہیں۔

رکنیت کی شرائط: ہمارے خیال میں ہر رکن کے لئے مندرجہ ذیل نکات کلیسیاء کے متعلق ضروری شرائط ہیں۔

--- مسیح یسوع پر اعتقاد کے سبب حقیقی نجات کا تجربہ ہونا چاہئے (رومیوں ۱۰: ۹-۱۰)

--- کلیسیاء کے بنیادی عقائد اور عموماً کو بخوبی سمجھتا ہو۔ (یوحنا ۱۳: ۲۳، اعمال ۲: ۴۲)

--- پانی کا پتسمہ لیا ہو۔ (متی ۲۸: ۱۹، اعمال ۲: ۳۸)

--- پاک روح سے معمور ہو یا معموری کی شدید خواہش رکھتا ہو۔ (اعمال ۲: ۴)

افسیوں ۵: ۱۸)

--- خدا کے کلام میں بیان کردہ معیار پر عمل کرتا ہو۔ (۱- کرنتھیوں ۶: ۹-۱۰، ۱۸: ۲۰)

عبرانیوں ۱۳: ۴)

--- معاشرے میں باعزت ہو۔ اپنے ملکی قوانین کے تابع ہو۔ اور رہنماؤں کی عزت کرتا

ہو۔ (رومیوں ۱۳: ۱-۷، ۱- پطرس ۲: ۱۳-۱۴)

رکنیت کی ذمہ داریاں: وہ لوگ جو ایک کلیسیاء سے دوسری کلیسیاء میں آتے جاتے رہتے ہیں

کسی کلیسیاء کی مضبوطی کا سبب نہیں بن سکتے۔ لیکن وفادار ارکان کلیسیاء کی نشوونما کا سبب

بنتے ہیں اور نئے لوگوں کی بنیاد بناتے ہیں۔ ہمارے خیال میں کلیسیاء کے ارکان کی ذمہ

کلیسیائیں کیا کرتی ہیں

داریوں کے سلسلے ہیں۔ مندرجہ ذیل شرائط کلیسیائی ارکان کیلئے ضروری ہیں۔

--- ایسی زندگی بسر کرنا جو خدا کے لئے وقف شدہ اور کلام کے سامنے صاف ستھری ہو۔

(متی ۵: ۱۳-۱۶-۱ پطرس ۲: ۹، ۱۲، ۱۵، ۲ پطرس ۱: ۳-۸)

--- پاسبان کی عزت کرنا اور پاسبان اور دوسرے رہنماؤں کے ساتھ تعاون کرنا۔

(۱-تھسلونیکیوں ۵: ۱۲-۱۳)

دہ کیوں اور ہدیوں کے ذریعے باقاعدگی سے خدا کے کام میں حصہ ڈالنا۔

(۱-کرنٹیوں ۹: ۱۲-۱۳)

--- کلیسیائی عبادات میں باقاعدگی سے حاضر ہونا، بائبل مقدس کی کلاسز میں مطالعہ کے

لئے حاضر ہونا اور کلیسیائی سرگرمیوں میں حصہ لینا ہے (اعمال ۲: ۴۲؛ عبرانیوں ۱۰: ۲۵)

--- گھروں میں دعا اور بائبل مقدس کے مطالعہ میں وقت گزارنا۔ خاندانی عبادت ہر گھر

میں بہت ساری برکتوں کا سبب بنتی ہے۔ (استیثنا ۱۱: ۱۸-۲۰)

--- غیر نجات یافتہ افراد کو انجیل کی بشارت دینا۔ جو کچھ یسوع نے کیا ہے اُس کے لئے

گواہی دینا۔ (۲-کرنٹیوں ۵: ۱۸-۱۹)

--- کلیسیاء کے انتظامی امور کے اجلاس میں شرکت کرنا، روح القدس کی رہنمائی کے

مطابق مدد کرنا اور مشورہ دینا۔

آپ کیلئے کسی کلیسیاء کا رکن بننا ضروری ہے تب آپ موثر انداز سے خداوند کی خدمت کر

سکیں گے۔ آپ مقامی کلیسیاء کی مدد کر سکتے ہیں تاکہ وہ اپنے مقاصد میں کامیاب ہو اور مسیح

کا بدن ترقی پائے۔

مشق



- 1 ہر درست بیان کے سامنے دیے گئے حرفِ حجبی پر دائرہ لگائیں۔
- الف: ہر کوئی کلیسیاء میں شامل ہو سکتا ہے۔
- ب: کلیسیائی ارکان کو بائبل مقدس میں درج اخلاقی اقدار کی پیروی کرنا چاہیے۔
- ج: وفادار اراکین سے کلیسیاء بڑھتی اور ترقی پاتی ہے۔

- 2 اگر آپ کسی کلیسیاء کا رکن بنتے ہیں۔ تو کیا آپ انتظامی امور کے اجلاس میں شرکت کرنا بھی ضروری محسوس کرتے ہیں؟ اپنے جواب کی وجہ بیان کریں۔
-
-

کلیسیاء کو زندہ رکھنا

مقصد نمبر ۲: مقامی کلیسیاء اور اُس کی منسٹریز (Ministries) کی مدد کی اہمیت کو جاننا۔

کلیسیاء میں بہت سی منسٹریز کو مدد کی ضرورت ہوتی ہے۔ منظم رسید، متواتر اور قابل اعتماد دینا مستقبل میں کلیسیاء کی نشوونما اور قائم رکھنے میں مددگار ثابت ہوتا ہے۔ ابتدائی کلیسیاء کو شاید آغاز کے لئے مدد کی ضرورت پڑی ہوگی مگر ہم کسی جگہ پر نہیں پڑھتے کہ انہوں نے دوسری کلیسیاءوں پر انحصار کیا ہو بلکہ ہم مَلِکَدَ نِیہ کی کلیسیاء کے بارے میں پڑھتے ہیں کہ وہ غریب ہونے کے باوجود یہودیہ میں ضرورت مند ایمانداروں کے لئے تحائف

بھیجتے ہیں (۲ کرنتھیوں ۸: ۱-۴) ہم پہلے ہی یہ جان چکے ہیں کہ ہم اپنی کمائی میں سے وہ یکے (دسواں حصہ) اور اپنے ہدیے (وہ یکے کے علاوہ) دے کر خداوند کی تعظیم کر سکتے ہیں۔ کوئی بھی دینے سے قاصر نہیں ہے ہو سکتا ہے کسی علاقہ میں نقد آمدنی بہت کم ہو تو وہ دوسرے طریقوں سے وہ یکے دے سکتے ہیں۔ (احبار ۲: ۳۰، ۳۲)

جنوب مغربی چین میں ایک عورت روزگار کے طور پر مرغیاں پالتی تھی۔ اُس نے انڈوں پر وہ یکے دینا سیکھا تو وہ ہر دس انڈوں میں سے ایک انڈہ پاسٹر اور اُس کے خاندان کے لئے الگ کر لیتی تھی جو کڑی کے بنے ہوئے گرجا گھر میں رہائش پذیر تھے۔

ایک دن وہ انڈوں کی ٹوکری اٹھائے منڈی انڈے بیچنے جا رہی تھی اُس نے سوچا کہ میری ٹوکری میں بڑے بڑے انڈے موجود ہیں گرجا گھر میں پانچ انڈے دینے کی کیا ضرورت ہے میں یہ سارے بیچ دوں گی اور میں بعد میں اس پردہ یکے دے دوں گی۔

اچانک اسی وقت اُس کے پاؤں کو درخت کی جڑ سے ٹھوکر لگی اور گر پڑی اور تمام انڈے ٹوٹ گئے۔

اُس دن اُس عورت نے ایک سبق سیکھا جس کا ذکر اُس نے دوسرے ایمانداروں سے بھی کیا اگر آپ خدا سے ہاتھ روکے رہیں گے تو نقصان اٹھائیں گے۔ یہ میری غلطی تھی اور یہی حنیاء اور سفیرہ کی غلطی تھی۔ (اعمال ۵: ۱-۱۱)

ایشیا کے ایک ملک میں مسیحیوں کو سکھایا گیا کہ وہ خدا کے گھر میں تین چیزیں لیکر حاضر ہوا کریں۔ بائبل مقدس، زبور گیتوں کی کتاب، پاک چاول۔ جب کبھی بھی کوئی عورت گھر میں اپنے خاندان کیلئے چاول پکاتی وہ مٹی بھر کے چاول الگ کر لیتی وہ ہر اتوار کو یہ تھیلا گرجا گھر لاتی اور پلٹ کے پاس رکھے برتن میں انڈیل دیتی۔ یہ ”پاک چاول“ اس لئے کہلاتے کہ یہ خداوند کو اُس کے خادموں کے لئے دیے جاتے تھے اور یہ بڑھتا گیا جب لوگ وفاداری

سے کرتے رہے۔

آپ کو اس طرح کا طریقہ تلاش کرنا ہے کہ آپ خداوند کو دیں۔ اپنا وقت اپنا ہنر خداوند کو دیں جو کسی کارکھتا نہیں ہے۔ وہ آپ کو کثرت سے برکت دے گا۔ اور اُس کی کلیسیاء ترقی کرتی کرے گی۔



مشق



3 درست جواب کے سامنے دیے گئے حرف تہجی کے گرد دائرہ لگائیں۔

ایک کلیسیاء کی چیزیں مضبوط ہوں گی جب اُس میں

الف: لوگ اُس کے کام کے لئے سینے والے ہوں گے۔

ب: دوسری کلیسیائیں اُس کی پشت پناہی کریں گی۔

ج: وفادار اراکین جو کام میں مدد کرتے ہیں۔

4 وہ کون سی تین چیزیں ہیں جو ہر ایماندار کو کلیسیاء کے ذریعے خدا کی نذر کرنی

چاہئیں۔

5

ہر درست جواب کے سامنے ویلے گئے حرف تہجی پر دائرہ لگائیے۔

الف: کسی کلیسیاء کارکن بننا اور اُس کے کام میں مددگار بننا خوشی سے ہونا چاہئے۔

ب: اگرچہ کوئی شخص غریب ہے مگر اُس کے پاس خدا کو دینے کے لئے کچھ نہ کچھ موجود ہے۔

ج: اگر ہم روپیہ پسید دیتے ہیں تو پھر ہمیں وقت اور ہنر خدا کو دینے کی ضرورت نہیں۔

د: کلیسیائی رکن بننے کی پہلی شرط ہے کہ دل میں دوسروں کی مدد کا جذبہ ہونا چاہئے۔

شاخیں پھیلتی ہیں

مقصد نمبر ۳: کلیسیائی تنظیموں کے اور روح القدس کے کردار کے متعلق تعریفوں اور کلمات کا موازنہ کرنا۔

درخت کے تنے سے شاخیں نکلتی ہیں یہ پھیلتی ہیں جس سے درخت کی شکل و صورت بن جاتی ہے درخت کی مانند کلیسیاء کو مقاصد پورے کرنے کے لئے ساخت اور طاقت کی ضرورت ہوتی ہے: تنظیم اور انتظام میں ساخت اور روح القدس میں طاقت ملتی ہے۔

تنظیم شکل و صورت اور اتحاد مہیا کرتی ہے:

سبق نمبر ۷ میں آپ نے کلیسیاء کے ساتھ بہت سے گروہوں کا مطالعہ کیا تھا۔ درخت کی شاخوں کی طرح ان کو ایک ہونے کی ضرورت ہے۔ خاص تنظیم نہ صرف استحکام بخشتی ہے بلکہ مختلف گروہوں کو ایک ہو کر کام کرنے میں بھی مدد دیتی ہے۔ اگر کوئی کلیسیاء خود مختار، خود رو ہے تو اُس کو رہنماؤں کی ضرورت ہے۔ بائبل مقدس ہمیں ابتدا کی کلیسیاؤں کی ساخت کے متعلق بتاتی ہے۔

کلیسیاء میں ڈیکن ہوتے تھے (اعمال ۶: ۱-۶) میں بیان ہے کہ یروشلیم میں موجود کلیسیاء نے سات ڈیکن یا مددگار چنے یہ اچھے کردار کے مرد تھے جو کلیسیائی ذمہ داریوں میں رُسلوں کی مدد کرتے تھے۔ (دیکھئے ۱۔ تیمتھیس ۳: ۸-۱۳)

کلیسیاؤں میں بزرگ ہوتے تھے وہ تمام کلیسیائیں جن کی بنیاد پطرس اور برنباہ نے رکھی۔ انہوں نے ایبلڈر مقرر کئے یہ ایسے مرد تھے جو سکھانے اور خدمت کرنے کے لائق تھے۔ (اعمال ۱۳: ۲۳) ایک چرواہے کی طرح وہ کلیسیاء کی دیکھ بھال کرتے جس کو روح القدس نے اُن کی زیر نگرانی رکھا ہے۔ (اعمال ۱۱: ۲۸-۲۰ تیمتھیس ۳: ۱-۷)

اس سے ہم سیکھتے ہیں کہ مقامی کلیسیاء ایک آدمی کے زیر انتظام نہ تھی بلکہ آدمیوں کے ایک گروہ کے زیر رہنمائی تھی۔ تاہم رہنماؤں کے ہر گروہ میں ایک سربراہ ہوتا ہے آج پاسٹر مقامی کلیسیاء، بزرگ، ڈیکن اور دوسرے خدمت گزار رہنماؤں کا سربراہ ہے۔

روح القدس کلیسیاء کو طاقت فراہم کرتا ہے

درخت کی مضبوطی اُس مواد کے اندر ہے جو اُس کے سارے نظام میں بہتا ہے وہی اُس کو زندگی بخشتا ہے۔ کلیسیاء کی روحانی مضبوطی روح القدس کی وجہ سے ہے جب وہ اُس کے ہر حصے اور ہر رکن میں بہتا ہے۔

ابتدائی کلیسیاء روح القدس سے معمور کلیسیاء تھی (اعمال ۴: ۳۱-۳۳) ہمیں بتاتی ہیں کہ جب ایماندار یروشلیم میں دعا کے لیے اکٹھے ہوتے تھے وہ سب روح القدس سے بھر گئے اور خدا کا کلام دلیری سے سُناتے رہے۔“ اور رسول بڑی قدرت سے خداوند یسوع کے جی اٹھنے کی گواہی دیتے رہے اور اُن سب پر بڑا فضل تھا۔“

کلیسیاء درخت کی طرح ہے جب تک اس میں زندگی ہے یہ بڑھتی رہتی ہے آج بھی کلیسیائیں بڑھتی رہتی ہیں جب تک وہ قوت اور زندگی کے روح سے طاقت حاصل کرتی رہتی ہیں۔

مشق



6 دائیں طرف دیے گئے بیان کے سامنے بائیں طرف دیے گئے متعلقہ شخص یا جزو کا عدد لکھئے۔

- | | | |
|------------|-----------------------------------|---------------|
| _____ الف: | کلیسیاء کو ساخت دیتا ہے۔ | 1- روح القدس۔ |
| _____ ب: | کلیسیاء کو قوت دیتا ہے۔ | 2- ڈیکن۔ |
| _____ ج: | کلیسیاء کے ساتھ مددگار۔ | 3- تنظیم۔ |
| _____ د: | گلے کی فکر کرتا ہے | 4- پاسٹر۔ |
| _____ ر: | مقامی کلیسیاء کی رہنمائی کرتا ہے۔ | 5- بزرگ۔ |

کلیاں پھل بنتی ہیں

مقصد نمبر ۴: وہ دو طریقے بیان کریں جس سے مسیحی پھل لاسکتے ہیں۔

کسی پھل دار درخت کی کلیاں صرف تعریف کئے جانے کیلئے نہیں ہیں بلکہ پھل پیدا کرنے کے لئے ہیں۔ ایک دن یسوع انجیر کے درخت کے پاس پھل کیلئے آیا۔ جب اُس نے صرف پتے پائے تو اُس نے درخت پر لعنت کی اور وہ درخت سوکھ گیا (متی ۲۱: ۱۸-۱۹) یہ اُس کلیسیاء کی تصویر ہو سکتی ہے جس کی اچھی ساخت ہو، اچھے رہنما ہوں مگر وہ خداوند کے لئے لوگوں تک رسائی نہیں کر رہے۔ ”میرے باپ کا جلال! اسی سے ہوتا ہے کہ تم نہایت سا پھل لاؤ۔ جب ہی تم میرے شاگرد بنو گے۔“ (یوحنا ۱۵: ۸)

یہ پھل پہلے کلیسیاء کے ایمانداروں کے اندر پیدا ہونے چاہئے روحانی پھلوں کا ذکر (گلتیوں ۲۲: ۵-۲۳) آیت میں کیا گیا ہے اور افضل اس میں محبت ہے اور یہ اقدار فطری طور پر حاصل کرنا ناممکن ہے اسی لئے ہمیں روح القدس کی ضرورت ہے۔ خداوند چاہتا ہے کلیسیاء رو جس جنت میں پھل دار ہو۔ (یوحنا ۱۰: ۲۱؛ متی ۱۹: ۲۸-۳۰) ہم اس کے متعلق اپنے آخری سبق میں مزید مطالعہ کریں گے۔

خداوند نے اپنی کلیسیاء ان مقاصد کے لئے قائم کی۔ کہ پھل دار ہو کر اُس کے متعلق ہو، اُس کی خدمت کرے، اور اُس کو جلال دے۔



اپنے جوابات کی پڑتال کریں

- 1 الف: غلط۔ کلیسیائی رکنیت ایمانداروں کے لئے ہے۔
ب: درست۔
ج: درست۔
- 5 الف: درست۔
ب: درست۔
ج: غلط۔
د: غلط۔ پہلی شرط نجات کا تجربہ ہے۔ دوسروں کی خدمت کا جذبہ ہو۔
- 2 آپ کا جواب۔ میرا یہ جواب ہو گا بدن کا حصہ ہوتے ہوئے مجھے انتظامی سرگرموں میں حصہ لیتے ہوئے اپنی ذمہ داریوں کو پورا کرنا ہے۔
- 6 الف: 3: تنظیم۔
ب: 1: روح القدس۔
ج: 2: ڈیکن۔
د: 5: بزرگ۔
ر: 4: پاسٹر۔
- 3 ج: وفادار ارکان جو کام میں مدد کرتے ہیں۔
- 7 آپ کا جواب۔ آپ یہ کہہ سکتے ہیں روحانی بچلوں سے اور روجوں کو جیتنے سے۔
- 4 روپیہ پیسہ یا دوسرے فطری ذرائع، وقت اور ہنر۔
- 8 د: خدا کو جلال دینے کے لئے ہے۔